

ಶ್ರೀ ಆರ್. ಗಂಡೂರಾವ್—ಮಾನ್ಯ ವಿರೋಧ ಪಕ್ಷದ ನಾಯಕರೂ, ಮಾನ್ಯ ಸದಸ್ಯರುಗಳು ಏನು ಕೇಳಿದರು ಅಂದರೆ ಈಗ ಡಾಕ್ಟರ್‌ರವರಿಂದ ಬಂದಿರುವ ವರದಿಯನ್ನು ಸಭೆಯ ಮುಂದೆ ಇಡಬೇಕು ಎಂದು. ನಾನಾದರೂ ಹೇಳುತ್ತೇನೆ. ಈಗಿನ ಡಾಕ್ಟರ್‌ರವರ ವರದಿ ಸರ್ಕಾರಕ್ಕೆ ಬಂದಿದೆ. ಹಿಂದಿನ ಡಾಕ್ಟರ್‌ರವರ ವರದಿಗೂ ಈಗಿನ ಡಾಕ್ಟರ್‌ರವರ ವರದಿಗೂ ಸ್ವಲ್ಪ ವ್ಯತ್ಯಾಸ ಕಂಡು ಬಂದಿದೆ ಎಂದು ಏನು ತಾವು ಹೇಳುತ್ತಿದ್ದೀರಿ, ಇದರಲ್ಲಿ ಯಾವುದೇ ರೀತಿಯ ಅನುಮಾನಕ್ಕೂ ಆಸ್ಪದ ಇಲ್ಲದ ರೀತಿಯಲ್ಲಿ ಈ ವರದಿಯ ಪ್ರತಿಯೊಂದು ಕಾಪಿಯನ್ನೂ ಪ್ರತಿಯೊಬ್ಬ ಸದಸ್ಯರಿಗೂ ಒದಗಿಸಿಕೊಡುತ್ತೇನೆ. ಯಾವುದೇ ಕಾರಣದಿಂದಲೂ ಇದನ್ನು ಮುಚ್ಚಿಡುವುದಕ್ಕೆ ಹೋಗುವುದಿಲ್ಲ. ಅಲ್ಲದೆ ಈ ವರದಿಗಳನ್ನು ನ್ಯಾಯಾಂಗ ತನಿಖೆಗೆ ಒಳಪಡಿಸಿ ಅನಂತರ ಯಾರು ತಪಿತಸ್ಥರೆಂದು ಕಂಡುಬರುತ್ತಾರೆ, ಅವರ ಮೇಲೆ ಕಾನೂನು ಪ್ರಕಾರ ಸೂಕ್ತ ಕ್ರಮ ತೆಗೆದುಕೊಳ್ಳುವುದರಲ್ಲಿ ಸರ್ಕಾರ ಹಿಂದುಮುಂದು ನೋಡುವುದಿಲ್ಲವೆಂದು ಹೇಳಬಯಸುತ್ತೇನೆ. ನಮ್ಮ ಸರ್ಕಾರದ ಈ ನಿರ್ಧಾರವನ್ನು ಮಾನ್ಯ ವಿರೋಧ ಪಕ್ಷದವರು ಸ್ವಾಗತ ಮಾಡುತ್ತಾರೆಂದು ನಂಬಿದ್ದೇನೆ. ಹಿಂದೆ ಕೂಡ ಇದೇ ವಿಚಾರದಲ್ಲಿ ಮಾನ್ಯ ಸದಸ್ಯರಾದ ಶ್ರೀ ಮುಳ್ಳೂರು ಅನಂದರಾವ್‌ರವರು ವಾಕಾಟ ಮಾಡಿದ್ದರು. ಅವತ್ತಿನ ದಿವಸ ಏನು ವರದಿ ಬಂದಿತ್ತು ಅದನ್ನು ಸಿ. ಒ. ಡಿ. ಯಿಂದ ಅಥವಾ ನಮ್ಮ ಇಲಾಖೆಯಿಂದಲೇ ತನಿಖೆ ಮಾಡಿಸಬೇಕೆಂದಿದ್ದೆ. ಈಗ ಇನ್ನೊಬ್ಬ ಡಾಕ್ಟರ್‌ರವರ ವರದಿಯು ಬಂದಿರುವುದರಿಂದ ಇದರ ಬಗ್ಗೆ ನ್ಯಾಯಾಂಗ ತನಿಖೆ ಮಾಡಿಸಿ ತಪಿತಸ್ಥರ ಮೇಲೆ ಸೂಕ್ತ ಕ್ರಮವನ್ನು ಕಾನೂನು ಪ್ರಕಾರ ತೆಗೆದುಕೊಳ್ಳುತ್ತೇನೆಂದು ಹೇಳುತ್ತೇನೆ.

ಶ್ರೀ ಡಿ. ದೇವರಾಜ ಅರಸ್—ಸರ್ಕಾರದ ತೀರ್ಮಾನವನ್ನು ನಾವು ಸ್ವಾಗತ ಮಾಡಿದ್ದೇವೆ. ಇದರ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಯವರು ಅನುಮಾನಪಡುವುದು ಬೇಡ. ಇಬ್ಬರು ಡಾಕ್ಟರ್‌ಗಳಿಂದಲೂ ಬಂದಿರತಕ್ಕ ವರದಿಗಳನ್ನು ಸಭೆಗೆ ಒದಗಿಸಿ ಎಂದು ನಾವು ಕೇಳಿದ್ದೆವು. ಅದರ ಪ್ರಕಾರ ಈಗ ಆ ವರದಿಗಳನ್ನು ಎಲ್ಲಾ ಸದಸ್ಯರಿಗೂ ಒದಗಿಸಿಕೊಡುವುದಾಗಿ ಮುಖ್ಯ ಮಂತ್ರಿಯವರೇ ಆಶ್ವಾಸ ನೀಡಿದ್ದಾರೆ. ಅದಕ್ಕೆ ಸಂತೋಷ. ಆದರೆ ಈಗ ನಮ್ಮ ಕೇಳಿಕೆ ಏನೆಂದರೆ, ಸರ್ಕಾರದವರು ನ್ಯಾಯಾಂಗ ತನಿಖೆಗೆ ಈ ವರದಿಯನ್ನು ಒಪ್ಪಿಸುವುದಕ್ಕೆ ಮುಂಚಿತವಾಗಿ ಅದನ್ನು ಸಭೆಯ ಮುಂದೆ ಮಂಡಿಸಿ ಸಭೆಯು ಕೊಡಬಹುದಾದ ಸಲಹೆಗಳನ್ನು ಗಮನಕ್ಕೆ ತೆಗೆದುಕೊಂಡು ನಂತರ ಮುಂದಿನ ಕ್ರಮ ಕೈಗೊಳ್ಳಬೇಕೆಂಬುದು.

MESSAGE

—MR. SPEAKER.—I have received the following message from the Chairman, Legislative Council.

“As required under Rule 106 of the Rules of Procedure and Conduct of Business in the Karnataka Legislative Council, I send herewith the following Bills which have been agreed to by the Legislative Council, without amendments on 15th March, 1980—

NAME OF THE BILLS.

1. The Mangalore Port Trust (Repeal) Bill, 1980.
2. The Karnataka Appropriation (Vote on Account) Bill, 1980.
3. The Electricity (Supply) (Karnataka Amendment) Bill, 1980.
4. The Bangalore City Civil Court Bill, 1979.”